

निर्वाचन आयोग कानून अउर न्याय मंत्री के सलाहि से राज्यसभा क महासचिव के उपराष्ट्रपति के निर्वाचन बदे चुनाव अधिकारी नियुक्त कइले हौ। एगो रिपोर्ट-

आयोग ने राज्यसभा सचिवालय के संयुक्त सचिव और निदेशक को उपराष्ट्रपति चुनाव के लिये सहायक चुनाव अधिकारी बनाया है। संविधान की धारा 324 के तहत निर्वाचन आयोग को भारत के उपराष्ट्रपति का चुनाव कराने का अधिदेश प्राप्त है। उपराष्ट्रपति चुनाव, राष्ट्रपति और उपराष्ट्रपति निर्वाचन विनियम, 1974 से संचालित होता है। राष्ट्रपति और उपराष्ट्रपति निर्वाचन अधिनियम 1952, की धारा 3 के तहत निर्वाचन आयोग केंद्र सरकार के परामर्श से चुनाव अधिकारी की नियुक्ति करता है। समाचार कक्ष से विवेक सिंह।

येही महिन्ना के एक्कइस जुलाई के श्री जगदीप धनखड़ स्वास्थ्य कारन से उप राष्ट्रपति पद से इस्तीफा दे दीहल रहलें। गृह मंत्रालय की ओरि से श्री धनखड़ के इस्तीफा के अधिसूचना के बादे निर्वाचन क प्रक्रिया सुरु कइ दिहले गइल हौ।

संसद के दुन्नो सदन क कार्यवाही बिपक्ष के हंगामा के नाते अजुओ बाधित भइल। येह बिच्चे, आजु भिन्हीं लोकसभा क कार्यवाही सुरु होते सदन देस के वीर जवानन के यादि कइलस अउर कारगिल विजय दिवस के छब्बीसवां सालगिरह के पूर्व संध्यो पर देस खातिर आपन प्राण न्यौछावर करे वाले जवानन के सरधांजलि दिहलस। ओही, राज्यसभा में कृषि अउर किसान कल्याण मंत्री शिवराज सिंह चौहान बतवलें कि पहिली बरि दुइ हजार से बेसी वैज्ञानिकन क एगो दल बिकसित कृषि संकल्प अभियान में सात हजार नौ सौ से बेसी गांवन क दौरा कइलस। एगो सवाल क जबाब देत श्री चौहान कहलें कि वैज्ञानिक लोगि हर गांव क कृषि जलवायु स्थितियन पर पुरहर जनकारी एकट्ठा कइलें।

विकसित कृषि संकल्प अभियान के सात हजार 9 सौ से ज्यादा गांवों में हमारे वैज्ञानिक गए और वो खाली हाथ नहीं गए, उस गांव की एगो क्लाइमेटिक कंडिशन क्या है और उस कंडीशन पर गांव में जो माटी है उसमें पोषक तत्व कौन से हैं, उनको ध्यान में रखते हुए वहां कौन सी फसल उगाई जाए, कौन से बीज उपयुक्त रहेंगे ये जानकारी लेकर गए।

केंद्र सरकार क करमचारी अपने बजुरुग माता-पिता क देखभाल के सथहीं कउनों व्यक्तिगत कारन से अउरियो पात्र अवकास के अलावा तीस दिन क अर्जित अवकासो ले सके लें। ई जनकारी केन्द्रीय कार्मिक राज्य मंत्री डॉक्टर जितेन्द्र सिंह काल्हि राज्यसभा में पूछल गइल सवाल के लिखत जबाब में दिहले हवें। लिखित उत्तर के मोताबिक केन्द्र सरकार क करमचारी अर्जित अवकास के अलावा बीस दिन क आधा तनखाहि अवकास, आठ दिन क आकस्मिक अवकास आ दुइ दिन क प्रतिबंधित अवकासो ले सके लें।

मुख्यमंत्री योगी आदित्यनाथ आजु गोरखपुर के गोरखनाथ मंदिर स्थित महंत दिग्विजयनाथ स्मृति भवन के समने जनता दरसन कार्यक्रम में लोगिन क समेस्या सुनलें। उहां के करीब दुइ सौ लोगिन से मिललीं अउर उनके अरजी पत्र पर सुनवाई करत अधिकारियन के जुरते कार्रवाई क निरदेस दिहलीं। मुख्यमंत्री येह मौका पर अधिकारियन से कहलें कि जनता के हर समेस्या क निस्तारण गुणवत्तापूर्ण, पारदर्शी अउर संतुष्टिपरक होखे के चाही। लोगिन के समेस्या क समाधान सरकार क पहिला प्राथमिकता हौ।

प्रधानमंत्री नरेन्द्र मोदी क आवे वाला दुइ अगसत के बनारस में सम्भावित दौरा के देखत तइयारी जोरिया गइल हौ। जिला प्रसासन सेवापुरी विधानसभा क कालिकाधाम बनौली में प्रधानमंत्री के प्रस्तावित बिसाल जनसभा से जुडल राहि, सुरक्षा इतिजाम, राहि में बदलाव अउर बैकल्पिक राहि के ले के अलर्ट मोड में हौ। येही क्रम में बनारस क पुलिस आयुक्त मोहित अग्रवाल अउर जिलाधिकारी सत्येन्द्र कुमार काल्हि जनसभा वाला जगहि क निरीक्षण कइ के गाड़ी पार्किंग, प्रवेस दुआरि, जर्मन हैगर, मुख्य मंच आ हेलीपैड के सथहीं अउरियो चीन्हल गइल जगहिनि क सुरक्षा आ अउरियो इतिजाम के बढ़ियां बनावे बदे जरूरी दिसा-निरदेस दिहलें।

कुशीनगर जिला क आकांक्षात्मक ब्लाक विशुनपुरा के नीति आयोग की ओरि से सिल्वर मेडल से सम्मानित कइल जाई। येह बलाक के हलिये में केन्द्र सरकार क डेल्टा रैंकिंग में प्रदेस में पचवां जगहि मिलल हौ। हमरे कुशीनगर प्रतिनिधि बतवले कि पछिला सालि तीनि जुलाई से तीस सितम्बर दुइ हजार चउबीस ले चलावल गइल अभियान में बाल विकास परियोजना, कृषि अउर स्वास्थ्य विभाग की ओरि से तय कुलि छौ संकेतांक में से पांच गो के जिला की ओरि से पुरहर तरीका से संतुष्ट कइल गइल।

प्रदेस के गोरखपुर, महाराजगंज, जौनपुर अउर अजोध्या के सथहीं कई गो पूरबी जिलन में आजु भइल मध्यम से लेके तेज बरखा से लोगिन के उमस भरल भीसण गरमी से राहति मिलल हौ। मौसम विज्ञान विभाग आवे वाले दिनो में प्रदेस के पूरबी अउर पच्छिमी इलाकन में कहीं-कहीं भारी बरखा अउर बिजुली गिरले क ओम्मेद जतवले हौ।
